

श्रीः

श्रीमते निगमान्तमहादेशिकाय नमः  
श्रीमान् वेङ्कटनाथार्यः कवितार्किककेसरी।  
वेदान्ताचार्यवर्यो मे सन्निधत्तां सदा हृदि॥

श्रीमद्रामायणे वाल्मीकीये आदिकाव्ये  
॥ सुन्दरकाण्ड षोडशी ॥

*This document\* has been prepared by*

**Sunder Kidambi**

*with the blessings of*

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

श्रीः  
श्रीमते रामानुजाय नमः  
॥ सुन्दरकाण्ड षोडशी ॥

ततो रावणनीतायाः सीतायाः शत्रुकर्षणः ।  
इयेष पदमन्वेष्टुं चारणाचरिते पथि ॥ १ ॥

यथा राघवनिर्मुक्तः शरः श्वसनविक्रमः ।  
गच्छेत् तद्गद् गमिष्यामि लङ्कां रावणपालिताम् ॥ २ ॥

अर्थसिद्धयै हरिश्रेष्ठ गच्छ सौम्य यथासुखम् ।  
समानय च वैदेहीं राघवेण महात्मना ॥ ३ ॥

नमोऽस्तु रामाय सलक्ष्मणाय  
देव्यै च तस्यै जनकात्मजायै ।  
नमोऽस्तु रुद्रेन्द्रयमानिलेभ्यो  
नमोऽस्तु चन्द्राग्निमरुद्गणेभ्यः ॥ ४ ॥

पक्षी च शाखानिलयं प्रविष्टः  
पुनः पुनश्चोत्तमसान्त्ववादी ।  
सुस्वागतं वाचमुदीरयाणः  
पुनः पुनश्चोदयतीव हृष्टः ॥ ५ ॥

नमोऽस्तु वाचस्पतये सवज्जिणे  
स्वयम्भुवे चैव हुताशनाय ।  
अनेन चोक्तं यदिदं ममाग्रतो  
वनौकसा तच्च तथास्तु नान्यथा ॥ ६ ॥

वानरोऽहं महाभागे दूतो रामस्य धीमतः ।  
रामनामाङ्कितं चेदं पश्य देव्यङ्गुलीयकम् ॥ ७ ॥

त्वमस्मिन् कार्यनिर्वाहे प्रमाणं हरियूथप ।  
राघवस्त्वत्समारम्भान्मयि यत्नपरो भवेत् ॥ ८ ॥

त्वमस्मिन् कार्यनिर्योगे प्रमाणं हरिसत्तम ।  
हनूमन् यत्नमास्थाय दुःखक्षयकरो भव ॥ ९ ॥

यथा च स महाबाहूर्मां तारयति राघवः ।  
अस्माद् दुःखाम्बुसरोधात् त्वं समाधातुमर्हसि ॥ १० ॥

अस्त्रविज्जयतां रामो लक्ष्मणश्च महाबलः ।  
राजा जयति सुग्रीवो राघवेणाभिपालितः ॥ ११ ॥

दासोऽहं कोसलेन्द्रस्य रामस्याक्लिष्टकर्मणः ।  
हनूमान् शत्रुसैन्यानां निहन्ता मारुतात्मजः ॥ १२ ॥

न रावणसहस्रं मे युद्धे प्रतिबलं भवेत् ।  
शिलाभिश्च प्रहरतः पादपैश्च सहस्रशः ॥ १३ ॥

धर्षयित्वा पुरीं लङ्कामभिवाद्य च मैथिलीम् ।  
समृद्धार्थो गमिष्यामि मिषतां सर्वरक्षसाम् ॥ १४ ॥

तद् यथा तस्य विक्रान्तमनुरूपं महात्मनः ।  
भवत्याहवशूरस्य तथा त्वमुपपादय ॥ १५ ॥

ततो मया वाग्भिरदीनभाषिणी  
शिवामिरिष्टामिरभिप्रसादिता ।  
उवाह शान्तिं मम मैथिलात्मजा  
तवातिशोकेन तथातिपीडिता ॥ १६ ॥

॥ इति सुन्दरकाण्ड षोडशी समाप्ता ॥